



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, AUGUST 23, 2021 / BHADRA 1, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

કલેક્ટર અને જિલ્લા મેજિસ્ટ્રેટ દ્વારા

પ્રતિબંધિત વિસ્તાર અને સમય

વાંચ્યો :- જિલ્લા શિક્ષણાધિકારીશ્રી, સાબરકાંઠાનો પત્ર નં. બ-૩/
પરીક્ષા/૨૦૨૧/૮૨૨૬૭, તા. ૨૮/૦૭/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ અન્વયેનું.

પ્રતિબંધિત કૃત્યો

નંબર ડીસી/પીઓએલ-૧/ગુજકેટ પરીક્ષા/જાહેરનામું/વશી/૨૨૮૮/૨૦૨૧.—સાબરકાંઠા જિલ્લામાં જુદા જુદા પરીક્ષા કેન્દ્રો ઉપર ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, દ્વારા તા. ૬ઠ્ઠી ઓગસ્ટ, ૨૦૨૧ના રોજ ગુજકેટ પરીક્ષા લેવાનારી હોઈ જિલ્લાની ભૌગોલીક પરિસ્થિતિને ધ્યાને લેતાં અત્રેના જિલ્લાના કાર્યક્ષેત્રમાં આવતી હિંમતનગર તાલુકાની વિવિધ શાળાઓ ખાતે લેવાનાર પરીક્ષા સ્વચ્છ અને શાંત વાતાવરણમાં લેવાય, તેની વિશ્વસનીયતાનું વાતાવરણ સર્જાય, કાયદો અને વ્યવસ્થાની પરિસ્થિતિ જળવાઈ રહે, પરીક્ષા સંચાલકો સરળતાથી ફરજ બજાવી શકે અને પરીક્ષાર્થીઓ નિર્ભય રીતે પરીક્ષા આપી શકે તથા કોઈ ખલેલ ન પડે તે હેતુસર જે તે પરીક્ષાના સ્થળોએ ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબનું જાહેરનામું તા. ૬ઠ્ઠી ઓગસ્ટ, ૨૦૨૧ના રોજ પરીક્ષાનો કાર્યક્રમ શરૂ થાય ત્યાંથી પરીક્ષાની કામગીરી પુર્ણ ન થાય ત્યાં સુધી બહાર પાડવું જરૂરી જણાય છે.

વાસ્તે, હું, હિતેષ કોયા, (આઈ.એ.એસ.), કલેક્ટર અને જિલ્લા મેજિસ્ટ્રેટ, સાબરકાંઠા જિલ્લો, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ હુકમ કરું છું કે -

સાબરકાંઠા જિલ્લાના હિંમતનગર તાલુકાના જે તે પરીક્ષા કેન્દ્રો ખાતે ગુજરાત માધ્યમિક અને ઉ.મા. શિક્ષણ બોર્ડ દ્વારા તા. ૬ઠ્ઠી ઓગસ્ટ, ૨૦૨૧ના રોજ ગુજકેટ પરીક્ષાની પરીક્ષા શરૂ થાય ત્યાંથી પરીક્ષાની કામગીરી પુર્ણ ન થાય ત્યાં સુધી સવારે ૮:૦૦ કલાક થી સાંજના ૧૭:૦૦ કલાક સુધી નીચેની સુચનાઓની ચુસ્તપણે અમલવારી કરવાની રહેશે.

- (૧) સાબરકાંઠા જિલ્લાના હિંમતનગર ના તમામ પરીક્ષા કેન્દ્રો ખાતે ગુજરાત માધ્યમિક અને ઉ.મા. શિક્ષણ બોર્ડ દ્વારા તા. ૬ઠ્ઠી ઓગસ્ટ, ૨૦૨૧ના રોજ ગુજકેટ પરીક્ષા યોજાનાર છે. તેની અંદર તથા તેની ૨૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમ્યાન મોબાઈલ, સેલ્યુલર ફોન, પેજર, કોર્લેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેઝેટ્સ અને અનઅધિકૃત લેખન સામગ્રી સાથે લઈ જઈ શકશે નહીં અથવા તેનો ઉપયોગ કરી શકશે નહીં.
- (૨) પરીક્ષા સમય દરમ્યાન પરીક્ષાના કેન્દ્રોના વિસ્તારમાં ચાર કે તેથી વધુ માણસોએ ભેગું થવું નહીં કે સૂત્રો પોકારવા નહીં કે સરઘસ અથવા રેલી કાઢવી નહીં, પથ્થર કે બીજા અન્ય પદાર્થ લઈ જવા નહીં.
- (૩) પરીક્ષા કેન્દ્રોથી ૨૦૦ મીટર સુધીની ત્રિજ્યામાં પરીક્ષા સમયગાળા સુધી ઝેરોક્ષ કે અન્ય કોપીયર મશીન ચાલુ રાખી શકાશે નહીં.
- (૪) પરીક્ષા કેન્દ્રની આજુબાજુના વિસ્તારમાં પરીક્ષા સમય દરમ્યાન કેન્દ્રમાં સંભળાય તે રીતે માઈક/મ્યુઝીક વગાડી શકાશે નહીં.

- (પ) પોલીસ અધિકારી/કર્મચારીના સગા અથવા સંતાનો તેઓને સોંપાયેલ પેટા-કેન્દ્ર ખાતે પરીક્ષામાં ઉપસ્થિત થયેલ હોય તો તે સ્થળે તેઓ બંદોબસ્તની ફરજ બજાવી શકશે નહીં.
- (દ) પોલીસ કર્મચારીઓ કોઈ અઘટિત ઘટના બને તે સિવાય પરીક્ષા કેન્દ્રના મકાનની અંદર જઈ શકશે નહીં.

અપવાદ :-

- આ હુકમમાં ઉપર દર્શાવેલ (૧) થી (૪) પ્રતિબંધિત કૃત્યો પરીક્ષા કાર્યવાહીમાં રોકાયેલ અધિકારીઓ / કર્મચારીઓ તથા પોલીસ ખાતાના અધિકારી/કર્મચારી તથા પરીક્ષા આપનાર પરીક્ષાર્થીઓને લાગુ પડશે નહીં. પરંતુ પરીક્ષાર્થીઓ પરીક્ષા કેન્દ્રોની અંદર તથા તેની ૨૦૦ મીટરની ત્રિજ્યામાં મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ, અનઅધિકૃત લેખન સામગ્રી સાથે લઈ જઈ શકશે નહીં અથવા ઉપયોગ કરી શકશે નહીં.
- પરીક્ષા કાર્યવાહીમાં રોકાયેલ અધિકારીઓ તેમનો માન્ય અધિકૃત મોબાઈલ ફોન પરીક્ષા કેન્દ્રમાં લઈ જઈ શકશે; પરંતુ આવો મોબાઈલ ફોન પરીક્ષા ખંડની અંદર કે પરીક્ષા ખંડની બહારની લોબીમાં લઈ જઈ શકશે નહીં કે તેનો ઉપયોગ કરી શકશે નહીં.

જાહેરનામાનો ભંગ કરતા દંડની જોગવાઈ

સદરહુ આદેશનો ભંગ કરી જો કોઈ વ્યક્તિ પાસેથી મોબાઈલ, સેલ્યુલર ફોન, પેજર, કોર્ડલેસ ફોન, કેલક્યુલેટર, સ્માર્ટ વોચ કે સ્માર્ટ પેન કે તે પ્રકારના અન્ય કોઈ ઇલેક્ટ્રોનિક્સ ગેજેટ્સ, અનઅધિકૃત લેખન સામગ્રી જેવા સાધનો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ આદેશનો ભંગ કરનાર વ્યક્તિ ગુજરાત પોલીસ અધિનિયમ, ૧૯૫૧ની કલમ-૧૩૫(૧) તથા ભારતીય દંડ સંહિતા, ૧૮૬૦ની કલમ-૧૮૮ હેઠળ સજા/દંડને પાત્ર થશે.

આજ તારીખ ૩૧મી જુલાઈ, ૨૦૨૧ના રોજ મારી સહી તથા સિક્કો કરી આપેલ છે.

હિતેષ કોયા,

કલેક્ટર અને જિલ્લા મેજિસ્ટ્રેટ,
સાબરકાંઠા, હિંમતનગર.

